

ÓZBEKÍSTAN RESPUBLÍKASI JOQARI HÁM ORTA ARNAWLI
BÍLÍM MÍNÍSTRÍLÍGÍ
ÁJINIYAZ ATÍNDAĞÍ NÓKIS MÁMLEKETLIK
PEDAGOGIKALÍQ INSTITUTÍ

X.Atdjanov

INTERNET TARMAĞÍNDAĞÍ
BILIMLENDIRIW PORTALLARÍ HÁM
PAYDALÍ SAYTLAR
(Oqıw-metodikalıq qollanba)



NÓKIS-2018

Dúziwshi: Xajiboy Atadjanov

Bul qollanbada internet tarmaqlarındağı bilimlendiriw resursları katalog-larınıń seriyaları keltiriledi. Bunda oqıw orınlarınıń pedagogları hám basshıların telekommunikaciya texnologoyalrı hám tarmaqlıq informaciya resurslarından kásiplik iskerliklerinde paydalaniw mýmkinshilikleri menen tanıstırıwdı maqset etip qoyadı.

Qollanbada bilimlendiriw elektron resursların Internet tarmaǵınan óz betinshe izlep taba biliwine ayriqsha kewil bólinedi. Katalog elektron resurslardı Internet tarmaǵınan izlew texnologoyalırin, izlew sistemaları sholıwın, elektron bilimlen-diriw kollekciyaların hám olardıń járdeminde oqıtıw quralların izlewdi qamtip alǵan. Oqıw ornınıń tiykargı hújjetleriniń programmasınıń informaciya resurslarına siltemeler beriledi. Katalogta sonıń menen birge resurslardı qollanıw boyınsha metodikalıq kórsetpeler de beriledi.

Qollanbada birinshi gezekte pedagoglar menen qánigeler, sonday-aq, bolajaq pedagoglar-talabalarǵa arnalǵan. Sonıń menen birge katalogta keltirilgen Internet tarmaǵı bilimlendiriw resursları oqıwshılar, abiturientler, ata-analar hám barlıq bilimlendiriw resurslarının paydalaniw menen qızıǵıwshılar ushın da paydalı boladı degen úmittemiz.

Internet tarmaǵı bilimlendiriw resurslarının paydalaniw pándı oqıtıwdıń mazmunın aytarlıqtay keńeytiw hám hár turlı bolıwın támiyinlew inkanın beredi. Metodikalıq qollanba járdeminde jámlengen resuslardan qızıqlı maǵlıwmatlardı, foto, súwretler, sxemalar, audio-videofragmentlerdi alıw mýmkinshiligin jaratadı. Al, atap ótilgen resurslardı qolǵa kiritken oqıtıwshı, álbette, sabaǵınıń nátiyjelelin hám oqıwshılardıń qızıǵıwshılıǵıń arttıra aladı.

JUWAPLÍ REDAKTOR

A.Allambergenova-Ájiniyaz atındaǵı Nókis mámlekетlik pedagogikalıq institutı İnformatika hám xabar texnologiyaları kafedrası dotsenti, pedagogika ilimleriniń kandidati.

PIKIR BILDIRIWSHILER:

- 1. Sh.Eshmuratov**-Berkax atındaǵı Qaraqalpaq mámlekетlik universitetiniń ámeliy matematika kafedrası başlıǵı, texnika ilimleriniń kandidati.
- 2. A.Tureniyazova** - Ájiniyaz atındaǵı Nókis mámlekетlik pedagogikalıq institutınıń kafedrası başlıǵı, fizika-matematika ilimleriniń kandidati.

**Oqıw-metodikalıq qollanba Ájiniyaz atındaǵı Nókis mámlekетlik pedagogikalıq institutı Oqıw-metodikalıq Keńesi qararı
(22-dekabr, 2015-jıl №5 protokol) menen baspadan shıǵarıwǵa usınılgan.**

KIRISIW

Internet kompyuter tarmaǵında járiyalanǵan elektron resurslar búgingi kunde insan iskerliginiń derlik barlıq tarawlarında qollanıladı. Olardan paydalaniw injener hám shipakerler, yurist hám áskeriyler, ekonomist hám kórkem-óner ǵayratkerleriniń is ónimdarlıǵın arttırip otırǵanlıǵı hesh kimge sır emes. Házirgi zaman telekom-minkaciya texnologoyaların hám elektron resursları zárúrligi bilimlendiriw tarawında da kelip shıqtı. Internet tarmaqların oqıwshılar hám talabalardı oqıtılıwda, oqıwtárbiya, sabaqtan tıs hám ilimiý-izertlew jumısların shólkemlestiriwde, tálim mákemeleri jumısların jobalastırıw hám basqarıwda qollanıw múmkınhılıkleri júzege keldi. Házirgi waqitta oqıw orınlarında tálim - tárbiya jumıslarında IKT qollanıwǵa ótiw menen Internet tarmaǵı resurslarına degen qızıǵıwshılıqtı jánedede arttırip jiberdi. Bul bolsa, telekommunikaciyalardı úyre-niwshiler sanınıń kúnnen - kúnge kóbeyip barıwına alıp kelmekte.

Hár qanday jumısta da kompyuter tarmaǵın paydalaniwda eń dáslepki qádemdi isenimli türde qoyıw áhmiyetli boladı. Qolında Internetke jalǵanǵan kompyuterdiń bolıwı múmkın. Biraq onnan talap dárejesinde paydalaniw ushin kóp sandağı informaciyalıq resurslardıń túrlerin ajıratıp biliw, olardıń jaylasqan mánzillerin izlep tabıw, qalayınsha qollanıw usılların iyelep alıw zárúr boladı. Endi baslawshılar bul jumısqa birden kirisip kete almaytuǵını belgili. Mine usı jerde de katalog - qollanba járdemge keledi.

Metodikalıq qollanbadan paydalaniw dáslepki qádemlerin tabıslı qoyıp algan úyreniwshiler sońǵılıqta óz betinshe izleniw menen Internet resurslarının paydalaniw kónlikpeleriniń kólemin keńeytip baradı.

Oqıwshi tematikalıq saytlar menen tanısıw arqalı pánlerdi úyreniwiniń nátiyjeliligin arttıradı, al oqıtılıwshılar bolsa, metodikalıq sheberligin hám sabaqların ótiwdiń nátiyjeliligin arttıradı. Qollanbada Internet texnologiyaları boyınsha qısqasha maǵlıwmatlar, bilimlendiriwge tiyisli bolǵan Internet resursları hám saytlar adresleri berilgen. Qollanbadan institut professor-oqıtılıwshıları, magistrler, student jaslar, mektep oqıtılıwshıları hám oqıwshıları paydalaniwı múmkın. Qollanba óz betinshe bilim alıw hám biimlerin jánedede bekkemlew ushin innovaciyalıq texnologiyalar bolıp esaplanadı. Oqıw procesinde informaciyalıq texnologiyalardı paydalaniw, telekommunikaciyalıq texnologiyaladı jumıs babında paydalaniw múmkınhılıklerin ashıp beredi.


KOMPYUTER TARMAQLARI

Kompyuter tarmaqları (Computer Network) - bul kompyuterler ara informaciya almasıw sistemaları bolıp, olar tarmaqqa jalǵanǵan barlıq kompyuterlerdiń resurslarının birgelikte paydalaniw múmkinshiligin jaratıp beredi. Jalǵanıw eki túrde bolıwı múmkin:

➤ **Kabel járdeminde baylanıstırıw.** Bunda kompyuterler bir-biri menen telefon tarmağı, koaksial sım, oralǵan jup kabel (UTP) yamasa shiyshe talshiqlı kabeller arqalı arnawlı tarmaq plata járdeminde baylanıсады.

➤ **Simsız baylanısıw.** Bunda kompyuterler bir-biri menen simsız baylanıs quralları járdeminde, yaǵníy málim bir radio tolqınlar chastotasında, WiFi, WiMAX hám Bluetooth texnologiyaları járdeminde baylanıсады.

Bir-biri menen baylanısqan kompyuterlerdiń bunday kompleksi kompyuter tarmaǵın dúzedi.



Tarmaq beretuǵın xızmetler

Komp'yuter tarmaqları xabarlardı elektr signalları kórinisinde uzatiw hám qabıllawga qánigelesken ortalıq. Tarmaqlar qanday da bir maqsetke erisiw ushın qurılıdı, yaǵníy baylanısqan kompyuterler arqalı qanday da bir máselelerdi sheshiw ushın qánigelestiriledi. Tarmaq xızmetlerine tómendegilerdi misal sıpatında keltiriw múmkin:

– **Fayl serverde saqlaw xızmeti.** Bunda tarmaqtaǵı barlıq kompyuterler tiykarǵı kompyuterdiń (server) maǵlıwmatlarının paydalaniw yamasa óz maǵluwmatların tiykarǵı kompyuter yadına jaylastırıw múmkin;

– **Bir printerden shigariw (print server) xızmeti.** Bunda tarmaqtaǵı barlıq kompyuterler óz maǵluwmatların xızmeti kiritilgen kompyuter basqarıwı arqalı qáǵazǵa basıp shıǵarıwı múmkin;

– **tarmaqtaǵı kompyterlerge Internetti tarqatiw (Proksi server) xızmeti.** Bunda tarmaqqa jalǵanǵan barlıq kompyuterler xızmeti kiritilgen kompyuter basqarıwı arqalı bir waqıtta Internet yamasa basqa xızmetlerden paydalaniwı múmkin;

– **Kompyuter hám paydalaniwshi basqarılıwınıń xızmeti.** Bunda tarmaqqa jalǵanǵan barlıq kompyuterlerdiń hám olarda esapqa alıngan paydalaniwshılardıń tarmaqta ózin tutıwi hámde iskerlik alıp barıwı belgilenedi hám qadaǵalanadı.

Xabardı uzatıw hám qabillaw. Tarmaq hár dayım bir neshe kompyuterlerdi birlestiredi hám olardan hár biri óz xabarların uzatıw hám qabillaw imkaniyatına iye. Xabar uzatıw hám qabillaw kompyuterler ortasında náwbet penen ámelge asırıldır. Sonıń ushın hár qanday tarmaqta xabar almasıwi basqarıp turıladı. Kompyuterler tarmaqları shólkemkestirilgennen soń ondaǵı barlıq kompyuterlerdiń mánzilleri belgilenedi.


Tarmaqta mánzil túsinigi. Kompyuter tarmaqlarında mánzil túsinigi sıpatında tómendegi pikirlerdi keltiriw múmkın:

1. Mánzil kompyuter yadınıń bóleklerin, kompyuterdiń kiritiw-shıǵarıw qurılmalarınıń portın, esaplaw tarmağı kompyuterlerin hámde basqa maǵlıwmat dereklerin yamasa olardı uzatıw ushın belgilengen orındı aniqlaydı.


2. Mánzil esaplaw tarmaqlarında uzatılıp atırǵan maǵlıwmatlardı qabillawshı yamasa jiberiwshilerdi aniqlawshı maǵlıwmatlardıń izbe-izligi.

Kompyuter tarmaqlarında mánzil tiykarǵı túsinik esaplanadı. Máñzildıń eki túri boladı.

Birinshisi MAC-mánzil (*Media Access Control*), komp`yuter tarmaq kartasına islep shıǵarılǵan zavod tárpeninen jazıp jiberiledi. Bir kartaǵa bir mánzil beriledi.



Ekinshisi IP-mánzil – Bir-birinen noqatlar menen ajratılǵan tórt sanlardan ibar- at. (0 den 255 ge shekem). Eki bólekten ibarat bolıp birinshisi tarmaqtıń mánzili, ekinshisisiusı tarmaqta komp`yuterge tiyisli mánzil. Lokal tarmaqta paydalıwshı IP - mánzili tómendegishe boliwı mumkin:



KOMPUTER TARMAĞI TURLERİ

Kompyuter tarmaqların olardıń geografiyalıq jawlasıwi, mashtabı hámde kólemine qarata bir neshe túrlerge ajiratiw mýmkin, máselen: Tarmaqtıń aymaqlar boyinsha tarqalıwı tómendegishe

- **Lokal tarmaq - bir** kárkhanaya yamasa mekemedegi bir neshe jaqın imaratladaǵı kompyuterlerdi óz baylanıstırǵan tarmaq. Local tarmaqtıda ekige bolinedi.
 - PAN (Personal Area Network) — jeke tarmaq, bir shaxsqa tiyisli qurılmalardıń óz ara baylanısta bolıwı.
 - LAN, (Local Area Network) bir ofis yamasa kárkhanaya ishindegi tarmaq bolıp, ol tek sol tarmaqqıa tiyisli kárkhanaya jumıssħiları kiriwi mumkin bolǵan lokal tarmaq
 - CAN (Campus Area Network — kampus tarmağı) — jaqın jaylasqan binalardıń lokal tarmaǵıń birlestirgen tarmaq.
- **Aymaqlıq tarmaqlar** — mámlekет, qala hám wálayatlar dárejesinde kompyuterlerdi hám lokal tarmaqlardı arnawlı baylanıs yamasa telekommunikaciya kanalları arqalı óz ara baylanıstırǵan tarmaqlar. MAN (Metropolitan Area Network) — qala ishindegi bir neshe mekemelerdi birlestirgen tarmaq.
- **Global tarmaqlar** - ózine pútkıl dúnya kompyuterlerin, abonentlerin, lokal hám aymaqlıq tarmaqların telekommunikaciya (kabelli, sımsız, jasalma joldas) baylanısları tarmaǵı arqalı baylanıstırǵan iri tarmaq. WAN (Wide Area Network) — Duńya júzlik tarmaq, qálegen adam jalǵanıw huqıqına iye boladı.

Har qanday hárketleniwsı dene hám zat ushın tezlik túsinigi hám onıń ólshew birlikleri bar bolǵanıday, xabardıń da uzatıw tezligi hámde ólshew birlikleri bar boladı, bular, bit, bayt, Kilobayt, Megabayt, Gigabayt, Terabayt, Petabayt. En kishi olshem birligi bit (binary digit-eki san). 0 hám 1 sanı. Fizik esaplanadi. 2^3 bit=1 Bayt.

Bir simvol 1 bayt esaplandı. Mısalı **Bayt** sózi 32 bit=4 bayttan ibarat

2^{10} Bayt =1024 Bayt=1 Kbayt,

2^{10} Kbayt =1024 Kbayt=1 Mbayt,


2^{10} Mbayt =1024 Mbayt=1 Gbayt,

2^{10} Gbayt =1024 Gbayt=1 Tbayt,

2^{10} Pbayt =1024 Pbayt=1 Pbayt,

Komputer tarmaǵında tarmaq xabar almasıw tezligi onıń texnikaliq quramina baylanıslı.

- Bit/sekund – bir sekundta baylanıs ortalığı arqalı uzatılıtuǵın bitler sanı;
- Kbit/sekund – bir sekundta baylanıs ortalığı arqalı uzatılıtuǵın miń dóńgeleklenen bitler sanı;
- Mbit/sekund – bir sekundta baylanıs ortalığı arqalı uzatılıtuǵın millionlap dóńgeleklenen bitler sanı;
- Gbit/sekund – bir sekundta baylanıs ortalığı arqalı uzatılıtuǵın milliardlap dóńgeleklenen bitler sanı



Dúnya júzlik tarmaqtıń okeanlar arqalı ham Ózbekistannan shiyshe kabeller arqalı ótken kartası Dúnya júzlik informaciya kabeller arqalı, radio arqalı, tawlar hám okeanlar arqalı, sputnikler arqalı biri-biri menen baylanısta boladı.

Tema boyinsha sorawlar

1. Shiyshe talşıqlı kabellerde maǵlıwmat almasıw tezligi qansha boladı?
2. Print server xızmeti waziyapası nelerden ibarat?
3. 10 Gbayt maǵlıwmat shiyshe talşıqlı kabeller arqalı neshe sekuntta ótedi?